

भारत-इक्वाडोर के बीच व्यापार व टेक्नोलॉजी पर जोर

एस. जयशंकर और गैब्रिएला सोमरफेल्ड ने द्विपक्षीय सहयोग के विभिन्न पहलुओं पर की चर्चा

नई दिल्ली, 29 अप्रैल. भारत और इक्वाडोर के बीच संबंधों को और मजबूत करने के उद्देश्य से बुधवार को नई दिल्ली में एक अहम कूटनीतिक बैठक आयोजित हुई। इस बैठक में एस. जयशंकर और गैब्रिएला सोमरफेल्ड ने द्विपक्षीय सहयोग के विभिन्न पहलुओं पर विस्तार से चर्चा की।

दोनों नेताओं ने व्यापार, कृषि, स्वास्थ्य, डिजिटल क्षेत्र और क्षमता निर्माण जैसे महत्वपूर्ण क्षेत्रों में साझेदारी बढ़ाने पर जोर दिया। बैठक के दौरान यह सहमति बनी कि भारत और इक्वाडोर ने केवल द्विपक्षीय स्तर पर बल्कि अंतरराष्ट्रीय मंचों पर भी मिलकर



काम करेंगे। वैश्विक चुनौतियों से निपटने के लिए साझा दृष्टिकोण अपनाने पर भी दोनों पक्षों ने सहमति जताई। इस मौके पर भारत ने इक्वाडोर के इंटरनेशनल सोलर एलाइंस इंटरनेशनल बीग कॉट एलाइंस से जुड़ने की प्रक्रिया शुरू

करने के निर्णय का स्वागत किया, जिसे पर्यावरण संरक्षण और सतत विकास की दिशा में महत्वपूर्ण कदम माना जा रहा है। इसके अलावा, बैठक में 'क्रिक इमेक्ट प्रोजेक्ट्स' के लिए फंडिंग पर भी सहमति बनी, जिससे दोनों देशों के

सैन्य साझेदारी बढ़ाने पर भारत-अमेरिका में सहमति

नई दिल्ली, 29 अप्रैल. भारत और अमेरिका ने रक्षा संबंधों को और मजबूत करने तथा क्षेत्रीय स्थिरता, उन्नत क्षमता विकास और प्रगढ़ सैन्य सहयोग के प्रति अपनी प्रतिबद्धता दोहराई है। सेना ने बुधवार को बताया कि भारत-अमेरिका सैन्य साझेदारी को और मजबूत बनाने के उद्देश्य से जनरल उपेन्द्र द्विवेदी ने पिछले साप्ताह अमेरिका के रक्षा विभाग पेंटागन का दौरा किया। चार दिन की यात्रा के दौरान दोनों पक्षों ने दोनों सेनाओं के बीच रणनीतिक सहयोग को और सुदृढ़ करने पर सार्थक चर्चा की। जनरल द्विवेदी ने अमेरिका के सेना सचिव डेनियल पी. ड्रिस्कोल के साथ बातचीत की। साथ ही उन्होंने अमेरिकी सेना के कार्यवाहक स्टाफ प्रमुख जनरल क्रिस्टोफर ला नेव से भी मुलाकात की।

बीच विकास सहयोग को और गति मिलेगी। यह पहल विशेष रूप से स्थानीय स्तर पर विकास परियोजनाओं को बढ़ावा देने में सहायक साबित होगी। इक्वाडोर की विदेश मंत्री गैब्रिएला सोमरफेल्ड

तीन दिन के भारत दौरे पर हैं। इस दौरान वह राजघाट जाकर महात्मा गांधी को श्रद्धांजलि देंगी। साथ ही वह जेपी नड्डा और पीयूष गोयल सहित कई केंद्रीय मंत्रियों से भी मुलाकात करेंगी।

भारतीय शिक्षा बोर्ड लखनऊ कार्यालय का भव्य उद्घाटन

हरिद्वार/लखनऊ, 29 अप्रैल. भारतीय शिक्षा बोर्ड के प्रांतीय कार्यालय का दिव्य उद्घाटन उत्तर प्रदेश सरकार में मंत्री माध्यमिक शिक्षा गुलाब देवी, स्वामी रामदेव, अतिथि डॉ एनपी सिंह सहित संतों के सानिध्य में दीप प्रज्वलित करके किया गया। प्रांतीय कार्यालय किरचयन कॉलेज लखनऊ के प्रांगण में खुला है।

इस अवसर पर सानिध्य दे रहे स्वामी रामदेव ने कहा कि जिस तरह से योग क्रांति की शुरुआत हुई थी, ठीक उसी तरह उत्तरप्रदेश की लखनऊ की इस धरा से शिक्षा की क्रांति की शुरुआत होने जा रही है।



जिसके मूल में भारतीय शिक्षा बोर्ड है, उन्होंने कहा कि भारतीय शिक्षा बोर्ड से पढ़ने वाला कोई बच्चा आतंकवादी और व्यवभाचारी नहीं बनेगा।

शिक्षा संवाद के दौरान मंत्री गुलाब देवी ने कहा कि अंग्रेजी स्कूलों में जो शिक्षा दी जा रही है, वह दिशाहीन हो चुकी है। उन्होंने कहा कि स्वामी रामदेव ने भारतीय

शिक्षा बोर्ड के तहत जो बीड़ा उठाया है, वह निश्चित तौर पर बच्चों के चरित्र निर्माण करेगा। स्वामी ने कहा कि योग क्रांति के बाद अब शिक्षा को लेकर बड़ी क्रांति होने जा रही है। उन्होंने कहा कि आज मोबाइल और सोशल मीडिया की वजह से बच्चे डिजिटल एडिक्शन के शिकार हो चुके हैं।

धर्म की मूल भावना से छेड़छाड़ न हो : सुप्रीम कोर्ट

सबरीमाला मामले में आस्था बनाम अधिकार पर सवाल महिलाओं का मंदिर प्रवेश और धार्मिक स्वतंत्रता

नई दिल्ली, 29 अप्रैल. सुप्रीम कोर्ट ने सबरीमाला मंदिर में महिलाओं के प्रवेश के मामले में सुनवाई के दौरान एक अहम टिप्पणी की है कि धर्म की मूल भावना से छेड़छाड़ नहीं की जा सकती। अदालत ने सवाल उठाया कि उत्तर भारत के किसी गैर-आस्थावान व्यक्ति को किस आधार पर मंदिर में प्रवेश का अधिकार प्राप्त हो सकता है।



नौ जजों की संविधान पीठ ने जोर देकर कहा कि धार्मिक स्थलों से जुड़े मामलों में आस्था का पहलू भी अहम है। सुनवाई के दौरान वरिष्ठ अधिवक्ता इंदिरा जयसिंह ने तर्क दिया कि सुप्रीम कोर्ट का 2018 का फैसला अब भी प्रभावी है, लेकिन महिलाओं को मंदिर में प्रवेश में बाधाओं का सामना करना

पड़ रहा है। उन्होंने यह भी कहा कि अदालत धर्म की परिभाषा तय नहीं करती, बल्कि यह धार्मिक परंपराओं और मान्यताओं का विषय है। जयसिंह ने महिलाओं के 10-50 वर्ष आयु समूह में प्रवेश पर रोक को उनके महत्वपूर्ण जीवन अधिकारों से वंचित करना बताया। कोर्ट ने टिप्पणी की कि महिला को उनके सामाजिक वर्ग के आधार पर नहीं, बल्कि आयु समूह के अनुसार रोकना गलत था। न्यायपालिका ने कहा कि भारत की विविधता ही उसकी ताकत है और अनुच्छेद 26 के तहत धार्मिक संप्रदायों को अपने मामलों का प्रबंधन करने का अधिकार भी है।

हेट स्पीच पर नया कानून नहीं: सुको

नई दिल्ली, 29 अप्रैल. उच्चतम न्यायालय ने देश भर में नफरती भाषण (हेट स्पीच) पर अंकुश लगाने के लिए कोई भी नया दिशा-निर्देश जारी करने से बुधवार को इनकार कर दिया। न्यायमूर्ति विक्रम नाथ और न्यायमूर्ति संदीप मेहता की पीठ ने अतिरिक्त सुरक्षा उपायों की मांग करने वाली याचिकाओं के एक बैच को खारिज करते हुए कहा कि ऐसा नहीं है कि हेट स्पीच की समस्या से निपटने के लिए कोई कानून नहीं है।

आज का इतिहास

- | | |
|------|--|
| 1030 | गजनी के सुल्तान महमूद का निधन. |
| 1598 | अमेरिका में पहली बार थियेटर का आयोजन. |
| 1789 | जॉर्ज वॉशिंगटन अमेरिका के पहले राष्ट्रपति चुने गए. |
| 1843 | मराठी उपन्यासकार और संपादक रामचंद्र भीकाजी गुजिकर का जन्म. |
| 1870 | भारतीय सिनेमा के पितामह दादा साहब फाल्के का जन्म. |
| 1896 | आध्यात्मिक गुरु माँ आनंदमयी का जन्म. |
| 1936 | महात्मा गांधी वर्धा में सेवाग्राम आश्रम रहने गए. |
| 1945 | जर्मन तानाशाह हिटलर एवं उनकी पत्नी इवा ब्राउन ने आत्महत्या की. |

केजरीवाल के बहिष्कार के बीच दिया एक मौका


दिल्ली हाई कोर्ट में सुनवाई टली, नया नोटिस जारी

केजरीवाल-सिसोदिया के बहिष्कार पर कोर्ट का रुख

नई दिल्ली, 29 अप्रैल. दिल्ली के चर्चित आबकारी नीति मामले में बुधवार को दिल्ली हाई कोर्ट में सुनवाई के दौरान कई अहम घटनाक्रम सामने आए, जस्टिस स्वर्ण कांता शर्मा की पीठ ने स्पष्ट किया कि ट्रायल कोर्ट का पूरा रिकॉर्ड अभी तक प्राप्त नहीं हुआ है, जिसके चलते मामले की सुनवाई को आगे बढ़ाना पड़ा. अदालत ने विशेष संदेशवाहक के जरिए रिकॉर्ड तत्काल प्रस्तुत करने का निर्देश दिया. इस पर जस्टिस शर्मा ने सख्त टिप्पणी करते हुए कहा कि



संबंधित पक्ष शनिवार तक हर हाल में अपना जवाब दाखिल करें. अदालत ने इसे एक अंतिम अवसर बताते हुए चेतावनी दी कि आगे किसी भी प्रकार की देरी स्वीकार नहीं की जाएगी। सुनवाई के दौरान सॉलिसिटर जनरल तुषार मेहता, अतिरिक्त सॉलिसिटर जनरल एसवी राजू और डीपी सिंह भी अदालत में उपस्थित रहे. एक प्रतिवादी की ओर से स्थगन आदेश रद्द करने की मांग भी उठाई



गई, जिस पर अदालत ने संबंधित पक्षों को जवाब दाखिल करने का निर्देश दिया. इसी बीच, प्रवर्तन निदेशालय की याचिकाओं पर भी अदालत ने अरविंद केजरीवाल को नया नोटिस जारी किया. ये याचिकाएं उन मामलों से जुड़ी हैं, जिनमें केजरीवाल को समन के बावजूद एजेंसी के सामने पेश न होने के चलते मिली राहत को चुनौती दी गई है।

राहुल ने ग्रेट निकोबार परियोजना पर सरकार से मांगा जवाब

नई दिल्ली, 29 अप्रैल. कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने अंडमान-निकोबार के ग्रेट निकोबार द्वीप में प्रस्तावित विकास परियोजना को लेकर सवाल उठाते हुए सरकार से इस पर स्पष्ट जवाब देने को कहा है. श्री गांधी ने बुधवार को सोशल मीडिया मंच 'एक्स' पर क्षेत्र के अपने हालिया दौरे का जिक्र करते हुए कहा कि ग्रेट निकोबार के जंगल अत्यंत प्राचीन और अद्भुत हैं, जिन्हें विकसित होने में पीढ़ियां लगी हैं. उनके अनुसार इस परियोजना के तहत लाखों पेड़ों की कटाई और करीब



160 वर्ग किलोमीटर वर्षावन क्षेत्र को खत्म किया जा रहा है, जो देश की प्राकृतिक और जनजातीय विरासत के लिए गंभीर चिंता का विषय है. उन्होंने कहा कि इस प्रक्रिया में स्थानीय आदिवासी समुदायों और निवासियों के अधिकारों की अनदेखी हो रही है और यह विकास नहीं, बल्कि विकास की भाषा में छिपा हुआ विनाश है.

महाराष्ट्र सरकार ने बदला प्रोटोकॉल दागियों के सामने खड़े होने की ज़रूरत नहीं

मुंबई, 28 अप्रैल. महाराष्ट्र की देवेंद्र फडणवीस सरकार ने 28 अप्रैल को सरकारी प्रोटोकॉल में संशोधन किया. नए नियमों के अनुसार, राज्य के अधिकारियों को अब उन विधायकों और सांसदों के सामने खड़े होकर अभिवादन करने की आवश्यकता नहीं है, जिन्हें किसी अपराध में दोषी ठहराया गया है या जिन्हें जांच/सुनवाई के लिए बुलाया गया है।

सामान्य प्रशासन विभाग ने स्पष्ट किया है कि इस बदलाव का उद्देश्य अधिकारियों की निष्पक्षता सुनिश्चित करना है. अधिकारी जो जांच या सुनवाई के लिए आए

लोगों के सामने खड़े होंगे, तो इससे अनजाने में पक्षपात का संकेत मिल सकता है। इसलिए संशोधित दिशानिर्देश में कहा गया है कि ऐसे मामलों में प्रतिनिधियों के साथ आम नागरिक जैसा व्यवहार किया जाएगा. पूर्व दिशा-निर्देश नवंबर 2025 में जारी किए गए थे, जिसमें अधिकारियों को हमेशा विधायकों और सांसदों के प्रति सम्मानपूर्वक व्यवहार करना आवश्यक था. नए बदलाव में यह स्पष्ट किया गया है कि यदि कोई विधायक या सांसद दोषी नहीं है और सामान्य सरकारी कार्य के लिए उपस्थित है, तो उनके लिए पुराना प्रोटोकॉल लागू रहेगा.

आईएमडी की चेतावनी देशभर में बदलेगा मौसम, कई राज्यों में तूफान-ओले

19 राज्यों में भारी बारिश-आंधी का अलर्ट

नई दिल्ली, 29 अप्रैल. देश के मौसम में आने वाले दिनों में बड़ा बदलाव देखने को मिल सकता है. भारत मौसम विज्ञान विभाग के ताजा पूर्वानुमान के अनुसार, 30 अप्रैल से 4 मई के बीच देश के 19 राज्यों में बारिश, तेज आंधी, ओलावृष्टि और बिजली गिरने की घटनाएं हो सकती हैं. इस दौरान कई क्षेत्रों में 'रेड अलर्ट' जैसी स्थिति बनने की आशंका जताई गई है. मौसम विभाग के अनुसार, उत्तर-पश्चिम भारत के पहाड़ी राज्यों—जम्मू—कश्मीर, हिमाचल प्रदेश और उत्तराखंड—में हल्की से मध्यम बारिश के साथ ऊंचाई वाले इलाकों में बर्फबारी हो सकती है।



इसके साथ ही 40 से 50 किलोमीटर प्रति घंटे की रफ्तार से तेज हवाएं चलने का अनुमान है. पंजाब, हरियाणा, चंडीगढ़ और दिल्ली में आज अप्रैल और 2 से 4 मई के बीच गरज-चमक

के साथ बारिश की संभावना जताई गई है। खासतौर पर आज अप्रैल को पंजाब और हरियाणा में 50 से 70 किलोमीटर प्रति घंटे की रफ्तार से आंधी-तूफान चल सकता है।

अरुणाचल प्रदेश में आज अप्रैल से 2 मई के बीच अत्यधिक भारी बारिश का अनुमान है, जबकि असम, मेघालय और नागालैंड में 30 अप्रैल से 3 मई तक भारी बारिश जारी रह सकती है. इन क्षेत्रों में जलभराव और भूस्खलन जैसी समस्याओं का खतरा बढ़ गया है. पूर्वी भारत में भी मौसम का अरस साफ दिखेगा। पश्चिम बंगाल, बिहार, झारखंड और ओडिशा में अगले छह दिनों तक आंधी और बारिश का दौर जारी रह सकता है.

ममता बनर्जी ने बूथों का दौरा कर चुनाव प्रक्रिया की निगरानी की

कोलकाता, 29 अप्रैल. बंगाल में कल आखिरी चरण का चुनाव था जिसमें लोगों ने पुरे हॉप उल्लास के साथ वोटिंग की। मतदान केंद्रों पर काफी लम्बी कतारें दिखीं. वहीं पश्चिम बंगाल की मुख्यमंत्री ममता बनर्जी मतदान के दिन बुधवार सुबह ही घर से बाहर निकल आईं और घोषणा की कि वह मुख्यमंत्री के रूप में नहीं, बल्कि भवानीपुर से तुणमूल कांग्रेस उम्मीदवार के रूप में चुनाव प्रक्रिया की निगरानी के लिए पूरा दिन सड़कों पर



बिताएंगी. निवर्तमान मंत्री और पार्टी उम्मीदवार फिरोज़ हकीम के आवास पर केन्द्रीय बलों और एक पुलिस पर्यवेक्षक द्वारा देर रात की गई छापेमारी पर कड़ी नाराजगी जताते हुए सुश्री बनर्जी ने चुनाव आयोग की भूमिका पर सवाल उठाए और डराने-धमकाने का आरोप लगाया. उन्होंने कहा कि बाँबी (फिरहाद हकीम) की पत्नी घर पर थीं और वे आधी रात को दरवाजा खटखटा रहे थे। महिलाएं डरी हुईं थीं दूसरे चरण के मतदान में सबकी निगाहें भवानीपुर पर टिकी हैं, जहां सुश्री बनर्जी का मुकाबला शुभेंद्र अधिकारी से है. दोनों नेताओं ने अपने दिन की शुरुआत जल्दी की और मतदान केंद्रों का दौरा कर व्यवस्थाओं का जायजा लिया। सुश्री बनर्जी सुबह अपने कालीघाट आवास से निकलीं और पद्मपुकर रोड की ओर बढ़ने से पहले चेतला क्षेत्र का दौरा किया। वह कई बूथों पर रुकीं और एक बूथ का निरीक्षण करने के लिए अपनी कार से बाहर भी निकलीं. हालांकि, श्री अधिकारी ने उनके सुबह-सुबह बाहर निकलने पर कटाक्ष करते हुए कहा कि उन्हें दबाव में ऐसा करने के लिए मजबूर होना पड़ा है। वेतला दौरे के दौरान सुश्री बनर्जी ने श्री हकीम से मुलाकात की और बाद में मीडिया से कहा कि वह पूरे दिन अपने निर्वाचन क्षेत्र में रहेंगी और एक के बाद एक बूथों का दौरा करेंगी.

फिल्मी हस्तियों ने लोकतंत्र में निर्माई भूमिका मिथुन चक्रवर्ती समेत कई कलाकारों ने डाला वोट

कोलकाता, 29 अप्रैल. पश्चिम बंगाल विधानसभा चुनाव के दूसरे चरण के दौरान बुधवार को बांग्ला फिल्म जगत की मशहूर हस्तियों ने बड़-चढ़कर अपने लोकतांत्रिक अधिकार का प्रयोग किया और जनता से भी मतदान करने की अपील की दिग्गज अभिनेता और भाजपा नेता मिथुन चक्रवर्ती भी काशीपुर-बेलगाछिया निर्वाचन क्षेत्र में मतदान करने पहुंचे. काले रंग की टी-शर्ट, टोपी और चश्मे के साथ गले में नारंगी रंग का स्कार्फ पहने मिथुन ने मतदान के बाद मीडिया से कहा



कि उन्होंने किसी विशेष व्यवस्था की मांग नहीं की थी. उन्होंने विश्वास जताया कि पूरी प्रक्रिया सुचारू और शांतिपूर्ण रहेगी. मतदान केंद्रों पर पहुंचने वाले प्रमुख नामों में अभिनेता-निर्देशक जोड़ी सुभाश्री गांगुली और राज चक्रवर्ती (बैरकपुर विधानसभा क्षेत्र से उम्मीदवार) शामिल थे. वे



कस्बा स्थित पोलिंग बूथ पर रोजमर्रा के परिधानों में नजर आए. मतदान के बाद इस जोड़े ने इंस्टाग्राम पर अपनी उंगलियों पर लगी स्याही दिखाते हुए एक सेल्फी साझा की और नागरिकों को चुनौती प्रक्रिया में भाग लेने के लिए प्रोत्साहित किया। मीडिया से बातचीत के दौरान सुभाश्री गांगुली ने एक प्रभावशाली उपमा देते हुए कहा

कि हमें मां दुर्गा के दर्शन दो बार होते हैं एक हर साल और दूसरा हर पांच साल में। वह आम लोगों को दृष्ट असुरों से बचाने के लिए आती हैं. उनके पति राज चक्रवर्ती ने भी उनकी इस बात का समर्थन किया. इनके अलावा अभिनेता अबीर चटर्जी भी मतदान केंद्रों पर कतार में खड़े नजर आए। अभिनेत्री सोहिनी सरकार ने भी नीले रंग के सलवार सूट में बूथ पहुंचकर अपने मताधिकार का प्रयोग किया और स्याही लगी उंगली दिखाकर दूसरों को प्रेरित किया। दिग्गज अभिनेता और टीएमसी के पूर्व विधायक चिरंजीव चक्रवर्ती भी अपनी पत्नी के साथ रासबिहारी निर्वाचन क्षेत्र में वोट डालने पहुंचे. लेकिन वह इलेक्ट्रॉनिक वोटिंग मशीन (ईवीएम) में आई तकनीकी खराबी के कारण उस समय वोट नहीं डाल पाए.



बंगाल चुनाव में हिंसा, बीजेपी उम्मीदवार की गाड़ी पर हमला

कोलकाता, 29 अप्रैल. पश्चिम बंगाल में जारी चुनावी प्रक्रिया के दौरान कई जिलों से हिंसा, हंगामे और आरोप-प्रत्यारोप की खबरें सामने आई हैं. साउथ 24 परगना जिले में उस समय स्थिति बिगड़ गई जब भारतीय जनता पार्टी के उम्मीदवार विकास सरदार की कार पर कुछ अज्ञात लोगों ने हमला कर दिया. हमलावरों ने कार के शीशे तोड़ दिए और उनके सुरक्षाकर्मी की बंदूक छीनने की कोशिश भी की. इसी बीच, हावड़ा जिले के बाली इलाके में इलेक्ट्रॉनिक वोटिंग मशीनों में गड़बड़ी के आरोप को लेकर लोगों ने जमकर हंगामा किया. स्थिति को नियंत्रित करने के लिए केंद्रीय रिजर्व पुलिस बल को हस्तक्षेप करना पड़ा. सुरक्षाबलों ने मौके से दो लोगों को हिरासत में लिया और हालत को काबू में किया. हुगली जिले के खानकुल में भी विवाद सामने आया, जहां बूथ पर कथित रूप से नकली पोलिंग एजेंट बैठाने को लेकर तुणमूल कांग्रेस और इंडियन सेक्युलर फ्रंट के समर्थकों के बीच मारपीट हो गई. दोनों पक्षों ने एक-दूसरे पर आरोप लगाए हैं. वहीं, नादिया जिले के छपरा इलाके में बीजेपी के एक पोलिंग एजेंट ने आरोप लगाया कि टीएमसी कार्यकर्ताओं ने उस पर हमला किया और उसे बूथ से बाहर निकालने की कोशिश की.